

ತುವೆಂ ಮ್ಹಾಕಾ ಸೊಡಯ್ಲೆಂಯ್

ದೆವಾಕ್ ತುಜ್ಯಾ

ತುವೆಂ ಮ್ಹಾಕಾ ಸೊಡಯ್ಲೆಂಯ್
ಸೊಮಿಯಾ ಖುರ್ಸಾರ್ ಮೊರೊನ್
ಜಿವಿತ್ ಮ್ಹಾಕಾ ದಿಲೆಂಯ್
ಸೊಮಿಯಾ ಅತ್ಯಾಂಕ್ ಧಾಡುನ್ (2)

ದೆವ್ ಮ್ಹಜೊ ರಚ್ಕಾರ್ ಜಾವ್ನಾಸಾ
ಅತ್ಮೊ ಮ್ಹಜೊ ತಯಾರ್ ಆಸಾ (2)
ಆಧಾರ್ ಮ್ಹಾಕಾ ತೊ ದಿತಾ
ಕೂಡ್ ಮ್ಹಜಿ ಅಸ್ಕತ್ ಜಾವ್ನಾಸಾ (2)

ತುಜೆ ವಾಟೆನ್ ಚಲೊಂಕ್ ಚಿಂತ್ತಾಂ
ಖುರ್ಸಾಕ್ ತುಜ್ಯಾ ವೆಂಗ್ ಹಾಂವ್ ಮಾರ್ತಾಂ (2)
ಒಳ್ಳಾನಾತ್‌ಲ್ಲ್ಯಾಂಕ್ ಒಳಕ್ ಕರ್ನ್ ದಿತಾಂ
ತುಜೆಂ ನಾಂವ್ ಸಂಸ್ಕಾರ್ ಗಾಜಯ್ತಾಂ (2)

ಅಕ್ಕಾನ್ ನಿಂದಾ ಕಶ್ ಹಾಂವ್ ಸೊಸ್ತಾಂ
ದುಸ್ಮಾನಾಂಚೊ ಮೋಗ್ ಹಾಂವ್ ಕರ್ತಾಂ (2)
ಶಿರಾಪ್‌ಲ್ಯಾಂಕ್ ಆಶಿರ್ವಾದ್ ದಿತಾಂ
ಧ್ವೇಶಿತೆಲ್ಯಾಂ ಪಾಸತ್ ಮಾಗ್ತಾಂ (2)

ದೆವ್ ದೂತ್

ದೆವಾ ಧುತಾಂನಿ ಪಳೆಂವ್ಚ್ಯಾ ಬಾಪಾ,
ಕೆದ್ನಾಂ ಹಾವೆಂ ಯೇವ್ನ್ ಪಳೆಂವ್ಚೆಂ ತುಕಾ
ನಾಕಾ ಮ್ಹಾಕಾ ಹಾಂಗಾ (2)
ತುರ್ತಾನ್ ಉಡಾಸ್ ಕರ್ ಚಾಕ್ರಾಚೊ ತುಜ್ಯಾ
ದೆವಾ ದುತಾಂನಿ ಪಳೆಂವ್ಚ್ಯಾ ಬಾಪಾ

ಆಮ್ಚ್ಯಾ ಮ್ಹಾಲ್ಪಡ್ಯಾಂಚೊ ಆನ್ವೊಗ್ ಖಿರೊ
ಮ್ಹಾಕಾ ಮ್ಹಜ್ಯಾ ಜಿಣ್ಯೆಕ್ ಕರ್ತಾ ಭೆರೊ
ಸಂಪೂರ್ಣ್ ಜಾಂವ್ಚ್ಯಾ ಮ್ಹಾಕಾ (2)
ಉಪ್ಕಾರಾಕ್‌ಚ್ ಪಡಾನಾ ತಸಲೊ
ದೆವಾ ದುತಾಂನಿ ಪಳೆಂವ್ಚ್ಯಾ ಬಾಪಾ

ಸಂಸಾರಿ ಶಿಕವ್ಣ್ ತಿ ಆತಾಂ ಆಸ್ಚಿ
ತುಜ್ಯಾ ಮೊಗಾ ಧಾವ್ನ್ ಪಯ್ಸ್ ವ್ಹರುನ್ ಸೊಡ್ಚಿ
ಅವ್ಣಣಾಂನಿ ಭರ್ಚಿ (2)
ಪೆಲ್ಯಾಕ್ ಒಳ್ಳಾನಾತ್‌ಲ್ಲ್ಯಾಬರಿ ಕರ್ಚಿ
ದೆವಾ ದುತಾಂನಿ ಪಳೆಂವ್ಚ್ಯಾ ಬಾಪಾ

ದೊಗಾಂ ಧನ್ಯಾಚಿ ಚಾಕ್ರಿ ಕರುಂಕ್ ಜಾಯ್ನಾ
ಮ್ಹಳ್ಳ್ಯಾ ಸಬ್ದಾಂಚೊ ಉಗ್ಡಾಸ್ ಮ್ಹಾಕಾ ಯೇನಾ
ಭುಕೆನ್ ಲಾಸ್ಚ್ಯಾ ಮ್ಹಾಕಾ (2)
ಆಪ್ಲ್ಯಾ ಮೊಗಾನಿಮ್ತಿಂ ಪೊಸ್ತಾಯ್ ಮ್ಹಳ್ಳೆಂ ನೆಣಾಂ
ದೆವಾ ದುತಾಂನಿ ಪಳೆಂವ್ಚ್ಯಾ ಬಾಪಾ

ಪಾತ್ಕಾಂತ್ ಭರೊ ಸಂಸಾರ್ ಪಳೆತಾನಾ
ನಾಸ್ ಜಾತಾ ಮ್ಹಳ್ಳ್ಯಾಂತ್ ಕಾಂಯ್ ದುಬಾವ್ ನಾ
ಬಚಾವ್ ಜಾಂವ್ಚ್ಯಾಕ್ ಹಾವೆಂ (2)
ತುಜಿ ಖುಶಿ ಕರ್ಚ್ಯಾಕ್ ಆಧಾರ್ ಹಾಂವ್ ಮಾಗ್ತಾಂ
ದೆವಾ ದುತಾಂನಿ ಪಳೆಂವ್ಚ್ಯಾ ಬಾಪಾ

ದೆವಾಕ್ ತುಜ್ಯಾ ಲಾಗಿಂ ತುಂ ಸರ್
ಉತ್ರಾಂಕ್ ತಾಚ್ಯಾ ಪಾಳೊ ದೀವ್ನ್ ಚಲ್
ಜೀವನ್ ತುಜೆಂ ಸುಫಳ್ ತೆಂ ಕರ್
ಬರ್ಯಾ ಜೆವ್ಣಾಂಕ್ ತಯಾರ್ ತೆಂ ಕರ್ (2)

ಅಯ್ಲೆಂ ಚಿಂತಪ್ ಆಜಿಕ್ ಪುರೊ
ಭಾವಾಡ್ ತುಜೊ ಧಿರ್ ಕರ್ ಪಯ್ಲೊ
ದೆವಾಕ್ ತುಜ್ಯಾ ದುರ್ನಾಸ್ತಾಂ
ದಿಲ್ಲೊ ಖುರಿಸ್ ವ್ಹಾವಯ್ ಪಯ್ಲೊ

ಕಟೀಣತಾ ಸುಲಭ್ ಜಾಂವ್ಚ್ಯಾಕ್
ಕಶ್-ದಗ್ಧ್ ಯೆತಾತ್ ಪರಿಪೂರ್ಣ್ ಜಾಂವ್ಚ್ಯಾಕ್
ದಿಲಾಯ್ ತರ್ ನಾಂಗ್ರಾಕ್ ಹಾತ್
ಪಾಟಿಂ ಘುವನಾಸ್ತಾಂ ಮುಕಾರ್ ಚಲ್

ದೆವಾಕ್ ತುಜ್ಯಾ ಸೊಧ್ ತುಂ ಪಯ್ಲೆಂ
ಭಿಯಾನ್ ತಾಚ್ಯಾ ಆಪ್ಣಾಯ್ ದೆಣೆಂ
ನಾಸ್ತಾಂ ಸಮೋಣ್ ಪಾವ್ತಾಯ್ ಕಶೆಂ
ನಿರ್ಫಳ್ ಜಾತೆಲೆಂ ಸಗ್ಳೆಂ ಜಿಣೆಂ

ಆಧಾರ್ ಜಾವೊನ್ ಪವಿತ್ರ್ ಪುಸ್ತಕ್
ಮಧ್ಯಸ್ತ್ ಜಾವೊನ್ ಜೆಜು ಕ್ರಿಸ್ತಾಕ್
ಸಂಪೂರ್ಣ್ ಜಾವುಂಕ್ ಉಪಾದೆಸ್ ಪಾಳ್
ಉಪ್ರಾಂತ್ ಸರ್ಗಾರಾಚ್

ಸರ್ವ್ ಪದ್ವೆದಾರ್

ಸರ್ವ್ ಪದ್ವೆದಾರಾ ದೆವಾ ಆಮ್ಚ್ಯಾ ಬಾಪಾ,
ಜೆಜು ಕ್ರಿಸ್ತಾ, ಪವಿತ್ರ್ ಅತ್ಮಾ (2)

ಸರ್ಗಾ ಸಂಸಾರಾಚ್ಯಾ ತ್ರೈಯೇಕ್ ದೆವಾಂಕ್
ಕರ್ತಾವ್ ನಮಾನ್ ಪಡೊನ್, ತುಮ್ಚ್ಯಾ ಪಾಂಯಾಂಕ್
ಫಾಲ್ ಭಿರ್ಮಿ ದೀಶ್ಪ್ ಆಮ್ಚೆರ್ ಮೊಗಾನ್
ಭರ್ ಆಮ್ಕಾಂ ತುಜ್ಯಾ ಕುರ್ಪೆ ದೆಣಾನ್

ಫಾಲ್ ತುಂ ಭೆಸಾಂವ್ ಆಮ್ಚೆರ್ ದಯೆನ್ ಬಾಪಾ
ರಾಕೊನ್ ಆಸಾಂವ್ ತುಜೆಂ ಭುರ್ಗಿಂ ಜಾಂವ್ಚ್ಯಾಕ್
ಖಾಲ್ತೆಂ ಕಾಳಿಜ್ ಆಮ್ಕಾಂ ದೀ ಏ ಬಾಪಾ
ಉದಾರ್ ಮನಾನ್ ತುಜಿ ಕರ್ಚ್ಯಾಕ್ ಸೆವಾ

ಕಾಕುತ್ ದಾಕಯ್ ದಯೆನ್ ಆಮಾ ಸರ್ವಾಂಕ್
ಶೆತಾಂತ್ ತುಜ್ಯಾ ಫುಲೊಂಕ್ ಸರ್ವ್ ಪರ್ವಾಂಕ್
ಭೊಗ್ಚಿ ಆಮ್ಚಿಂ ಸಗ್ಳಿಂ ಮೆಳಿಂ ಪಾತ್ಕಾಂ
ಗಾಜಂವ್ಕ್ ಮಹಿಮಾ ಸಗ್ಳ್ಯಾ ಸಂಸಾರಾಂತ್

ಎಕಾ ಮನಾನ್ ಆಮಿ ಗಾಯ್ತಾಂವ್ ಬಾಪಾ
ಆಯ್ಕೊನ್ ಘೆ ಮ್ಹಣೊನ್ ಪರತಾಂವ್ ತುಕಾ
ನಾ ಆಮ್ಕಾಂ ಸಂಸಾರಿ ಕಸಲಿಚ್ ಆಶಾ
ಪುರೊ ಆಮ್ಕಾಂ ಆಮ್ಚ್ಯಾ ಪಾತ್ಕಾಂಚಿ ಸಜಾ

ಮರಣ್ ಹಾಂವ್

ಮರಣ್ ಹಾಂವ್ ಪಾವ್ಲೊಂ ಜಾಲ್ಯಾರ್
 ಗರ್ಜಾಂನಿ ಮ್ಹಜ್ಯಾ ರಡ್ಡೆಂ ಕಿತ್ಯಾಕ್
 ಸರ್ಗಾಕ್ ವಚೋನ್ ಹಾಂವ್ ಪಾವ್ಲೊಂ ಜಾಲ್ಯಾರ್
 ಆತ್ಮಾಕ್ ಮಿಸಾಂ ಭೆಟಾಂವ್ಚಿಂ ತಿಂ ಕಿತ್ಯಾಕ್ (2)

ಫಟ್ ಮರಾಂತ್ ಭರ್ಪೊರ್ ಸಂತೋಸ್ ಜಾಲ್ಯಾರ್
 ಪೆಲಾಚ್ಯಾ ದುಃಖಾಂತ್ ವಾಂಟೆಲಿ ಕಿತ್ಯಾಕ್
 ಭಾವ್ ಮ್ಹಣೊನ್ ಕುಮೋಕ್ ಕರಿನಾ ಜಾಲ್ಯಾರ್
 ಕುಟಾಂವ್ ಮ್ಹಣೊನ್ ಮ್ಹಣ್ಣೆಂ ಕಿತ್ಯಾಕ್ (2)

ದೆವಾನ್ ಮ್ಹನಿಸ್ ಜಾವ್ನ್ ರಚ್ಣೆಂ
 ಧಾರ್ಮಿಕಾಂನಿ ಆಮ್ಕಾಂ ಮಾಂಕೋಡ್ ಕೆಲೆಂ
 ಸಮೋಣಿ ದೀವ್ನಿ ಸಮಾಜಾ ಜಾಲ್ಯಾರ್
 ಶಿವ್ನಿ ಆಮ್ಕಾಂ ಏಕ್ ಜಾತಿ ಆಸ್ಲಾರ್ (2)

ಖೊಟೊ ಕೊಣ್ ಮ್ಹಣೊನ್ ಕಳಾನಾ ಜಾಲ್ಯಾರ್
 ಸಭಾ ಸಾಂಡೋನ್ ವೆಚ್ಚೆಂ ತುವೆಂ ಕಿತ್ಯಾಕ್
 ಭಾಗೆವಂತ್ ಜಾಂವ್ಚ್ಯಾಂಕ್ ಸಭಾ ಸಾಂಡ್ತಾಯ್ ಜಾಲ್ಯಾರ್
 ಚೆಜುನ್ ಸಭಾ ಭಾಂಧ್ಲೆಲಿ ತೀ ಕಿತ್ಯಾಕ್ (2)

ಪವಿತ್ರ್ ಪುಸ್ತಕಾಂತ್ ಸೊಧಿನಾಂತ್ ಕಿತ್ಯಾಕ್
 ದೆವಾಚಿ ಉತ್ರಾಂನಿ ಯಾಳ್ತಾಂತ್ ಕಿತ್ಯಾಕ್
 ಪಾತ್ಕಾಂಚ್ ಮೊರ್ನಾಕ್ ಕಾರಣ್ ಜಾಲ್ಯಾರ್
 ಸಾಂಡುಂಕ್ ಪ್ರಯತ್ನ ಕರಿನಾಂತ್ ಕಿತ್ಯಾಕ್ (2)

ಮೋಗ್ ಕಸೊ ಕರುಂ

ಸಾಂಬಾಳ್ನ್ ವ್ಹರ್ಚ್ಯಾ ಸೊಮಿಯಾಚೊ ಮೋಗ್ ಕಸೊ ಕರುಂ
 ದಿಲ್ಲ್ಯಾ ಸಗ್ಳ್ಯಾ ದಣ್ಯಾಂಕ್ ಉಪ್ಕಾರ್ ಕಸೊ ಭಾವ್ಣಂ?
 ಮೊಗಾನ್ ಮೊಸ್ಣ್ಯಾ ಸೊಮಿಯಾಕ್ ಅರ್ಕಾಂ ಕಶಿಂ ಪಾಟಿಂವ್
 ಸಮೋಣಿ ದಿಲ್ಲ್ಯಾ ಮ್ಹಾಕಾ ಕಶಿಂ ಜಿಯೆವ್ನ್ ದಾಕೊಂವ್?

ಸೊಮಿಯಾ (3) ಮ್ಹಜ್ಯಾ ಸೊಮಿಯಾ
 ಆಯ್ಲೊಯ್ ಹಾಂಗಾ ಮನ್ಶಾ ರುಪಿಂ ಜಿವಿತ್ ದಿಂವ್ಚ್ಯಾಕ್ ಧನಿಯಾ
 ಸೊಡ್ಣೆಣ್ ಕರ್ಚ್ಯಾಕ್ ಸೊಮಿಯಾ (2)

ಅಸ್ಯತ್ ಸಂಯ್ ತೆಂ ಮ್ಹಜೆಂ ತುರ್ತಾನ್ ಪಾತಕ್ ಕರ್ತಾ
 ಕೆಲೆ ಕಟೀಣ್ ನಿಚೆವ್ ಘಡ್ಯೆನ್ ವಿಸೊನ್ ಸೊಡ್ತಾ
 ಮೆಸ್ತಿಬರಿ ಜಾಂವ್ಚ್ಯಾಕ್ ನಿದಂತ್ ತೆಂ ಸಪ್ಲೆತಾ
 ವಾಸ್ತವಿಕ್ ಜಿಣ್ಯೆಂತ್ ಖಿಂಡಿತ್ ಜಾವ್ನ್ ಸಲ್ಲತಾ

ಮತಿಂತ್ ಆಸ್ತಿ ಆಶಾ ಪೊಂತಾಕ್ ತುಂ ವ್ಹರ್ನ್ ಪಾವಯ್
 ಮಹಿಮಾ ತಾಚಿ ಗಾಜಂವ್ಕ್ ಸೆವೆಕ್ ತಾಚ್ಯಾ ನೆಟಿಯ್
 ಹರೈಕ್ ಘಡಿ ಮ್ಹಜಿ ರಾಕೊನ್ ರಾಂವ್ಚ್ಯಾಕ್ ಶಿಕಯ್
 ಸಂಪೂರ್ಣ್ ಜಾಲ್ಲ್ಯಾ ವಗ್ತಾ, ಬಾಪಾ ಸರ್ವಿನ್ ಪಾವಯ್

ಸೊಮಿಯಾ ಸೊಮಿಯಾ ಸೊಮಿಯಾ

ಸೊಮಿಯಾಂ (3) ತುಕಾ ಸದಾಂಚ್ ಮೊತಿಂತ್ ಚಿಂತಾನಾ
 ಕಾಳ್ಜಾಂತ್ ಜಾಂವ್ಚೊಂ ಸಂತೋಸ್, ಮೊತಿಂತ್ ಭೊಗ್ಲೊ ಉಲ್ಲಾಸ್
 ಪರ್ಗಟ್ ಕರ್ಚೆಂ ಕಶೆಂ ಸಮಾಜಾ ಸೊಮಿಯಾಂ (3) (2)

ಭಾಗಿ ಶೆತಾಂತ್ ತುಜ್ಯಾ ಕಿರ್ಲೊನ್ ಫುಲ್ಟಾಕ್ ಆಮ್ಕಾಂ
 ವಿಂಚುನ್ ಕಾಡ್ಲೊಯ್ ತುವೆಂ ಸೊಮಿಯಾಂ
 ಹಾತಾಚೇರ್ ತ್ಯಾ ತುಜ್ಯಾ ನಾಂವ್ ಮ್ಹಜೆಂ ತೆಂ ಲಿಕೋನ್
 ಮೋಗ್ ಮ್ಹಜೊ ತೊ ಕರ್ತಾಯ್ ಸೊಮಿಯಾಂ (2) ಸೊಮಿಯಾಂ (3)

ಕಾಳ್ಜಾ ದಾರಾರ್ ಮ್ಹಜ್ಯಾ ಸದಾಂ ಬಡೋವ್ನ್ ಆಸ್ತಾಯ್
 ಉಗ್ಡೆಂ ಕರ್ಚ್ಯಾಕ್ ತುಕಾ ಸೊಮಿಯಾಂ,
 ಸಂಸಾರಾಕ್ ಯಾ ಮೊರುನ್ ಮೋಗ್ ತುಜೊ ತೊ ಕರುನ್
 ಜೀವ್ ಮ್ಹಜೊ ವಾಟುಂವ್ಚ್ಯಾಕ್ ಸೊಮಿಯಾಂ (2) ಸೊಮಿಯಾಂ (3)

ರಾಜ್ ತುಜೆಂ ಪರ್ಗಟುಂಕ್, ಖುರಿಸ್ ತುಜೊ ಘೆವೋನ್
 ಕಾಲ್ಚಾರಿಚಾ ದೊಂಗ್ರಾರ್ ಸೊಮಿಯಾಂ,
 ಪವಿತ್ರ್ ಆತ್ಮಾಕ್ ಘೆವೋನ್, ಮನ್ಶಾಂಕ್ ಪಾಗಿ ಕರೋನ್
 ಜೀವ್ ಮ್ಹಜೊ ಸಮರ್ಪುಂಕ್ ಸೊಮಿಯಾಂ (2) ಸೊಮಿಯಾಂ (3)

ಸಾಧ್ಯ್ ಆಸಾ

ಯೇ ಮ್ಹಜ್ಯಾ ಸಾಂಗಾತಾ, ಬಾಪಾಚ್ಯಾ ಘರಾ
 ಚಡ್ ಪಯ್ಸ್ ವಚೊಂಕ್ ನಾ, ತಯಾರ್ ಜಾಂವ್ಕ್ ಆಸಾ
 ತಿತ್ಲ್ಯಾ ಸುಲಭ್ ನಾ, ಭೋವ್ ಕಟೀಣ್ ಆಸಾ
 ಭಾವಾಡ್ತಾಚೆರ್ ಖಿಂಡಿತ್ ಸಾಧ್ಯಾಸಾ (2)

ಭಾವಾಡ್ ಆಪ್ಣಾಂವ್ಕ್ ಸರ್ವ್ ಸಾಂಡೊಂಕ್ ಆ
 ಸರ್ವ್ ಸಾಂಡುಂಕ್ ಕುರ್ಪೆಚಿ ಗರ್ಜ್ ಆಸಾ
 ಕುರ್ಪಾ ಆಪ್ಣಾಂವ್ಕ್ ಪಾತ್ಕಾಂ ಸೊಡುಂಕ್ ಆತ್
 ಪಾತ್ಕಾಂ ಸೊಡುಂಕ್, ಉಪಾದೆಸ್ ಪಾಳೊಂಕ್ ಆತ್ (2)

ಯೇ ಮ್ಹಜ್ಯಾ ಸಾಂಗಾತಾ, ಬಾಪಾಚ್ಯಾ ಘರಾ
 ಚಡ್ ಪಯ್ಸ್ ವಚೊಂಕ್ ನಾ, ತಯಾರ್ ಜಾಂವ್ಕ್ ಆಸಾ
 ತಿತ್ಲ್ಯಾ ಸುಲಭ್ ನಾ, ಭೋವ್ ಕಟೀಣ್ ಆಸಾ
 ಖಿಂತ್-ದೂಕ್ ಸೊಡ್ಲಾರ್ ಖಿಂಡಿತ್ ಸಾಧ್ಯಾಸಾ (2)

ಖಿಂತ್-ದೂಕ್ ಸೊಡುಂಕ್ ಸಂತೋಸ್ ಆಪ್ಣಾಂವ್ಕ್ ಆ
 ಸಂತೋಸ್ ಆಪ್ಣಾಂವ್ಕ್ ಮೋಗ್ ಕರುಂಕ್ ಆ
 ಮೋಗ್ ಆಪ್ಣಾಂವ್ಕ್, ತ್ಯಾಗ್ ಕರುಂಕ್ ಆ
 ತ್ಯಾಗಾಂತ್ ಜಯ್ಸ್ ವ್ಹರುಂಕ್, ಪ್ರಾಚಿತ್ ಕರುಂಕ್ ಆ (2)

ಯೇ ಮ್ಹಜ್ಯಾ ಸಾಂಗಾತಾ, ಬಾಪಾಚ್ಯಾ ಘರಾ
 ಚಡ್ ಪಯ್ಸ್ ವಚೊಂಕ್ ನಾ, ತಯಾರ್ ಜಾಂವ್ಕ್ ಆಸಾ
 ತಿತ್ಲ್ಯಾ ಸುಲಭ್ ನಾ, ಭೋವ್ ಕಟೀಣ್ ಆಸಾ
 ಹೆಂ ಸರ್ವ್ ಕೆಲ್ಯಾರ್ ಖಿಂಡಿತ್ ಸಾಧ್ಯಾಸಾ (3)

ಚಿಂತುನ್ ಆಸಾಂ

ಆಸ್ಲೊಂ ಅಶೆಂಚ್ ಚಿಂತುನ್
ಜಾಂವ್ಚೆಂ ಕಶೆಂ ಸಂಪೂರ್ಣ್
ದೆವಾಕ್ ಆಮ್ಚ್ಯಾ ಮಾನ್ಸೊಂಕ್
ಕಿತೆಂ ಕರಿಜಯ್ ಮ್ಹಣ್ (2)

ಧುಳಿ ಕಣಾಂತ್ ರಚ್ಲೊ, ಸ್ವಾಸ್ ನಾಕಾಂತ್ ಘುಂಕ್ಲೊ
ನಿತಿ ಅಧೀನ್ ಕೆಲೊ, ಲಕ್ಷಣ್ ಪಳೆಲಾಗ್ಲೊ
ಮನ್ಶಾನ್ ಸಗ್ಳ್ಯಾನ್ ದೆಕ್ಲೆಂ, ಹೆಣೆಂ ತೆಣೆಂ ಸೊಡ್ಲೆಂ
ದೇವ್ ಪಳೆಯ್ನಾ ಮ್ಹಣೊನ್, ಫಿತಿಪ್ಪಣ್ ಸುರು ಕೆಲೆಂ.

ತೆದ್ನಾಂ ಆಯ್ಲೆ ಶಾಸ್ತ್ರಿ, ಬಾವ್ಲ್ಯಾಂಕ್ ಬಾಂದುನ್ ಪಟ್ಟಿ
ರಾತಿಕ್ ಘೆವುನ್ ಬಾಟ್ಲಿ, ಮನ್ಶಾಂ ಮಾತ್ಯಾರ್ ಪೊಟ್ಲಿ
ಮನ್ಶಾಂಕ್ ಸಮಾಜಿಂ ನಾ, ಕಾಂಯ್ ಪಡೊನ್ ವಚೊಂಕ್ ನಾ
ಗೆಲ್ಲೊ ಪಾಟಿಂ ಯೇಂವ್ಕ್ ನಾ, ಸರ್ಗಾಕ್ ಪಾವೊಂಕ್ ನಾ

ಕರ್ಚೆಂ ಆತಾಂ ಕಿತೆಂ
ಸಾಂಡ್ಲಾರ್ ಸಕ್ಕಡ್ ಬರೆಂ
ಪಾಳ್ಕಾರ್ ಮೆಳ್ತಾ ಖರೆಂ
ಸರ್ಗಿಂಚೆಂ ಸುಖ್ ತೆಂ (2)

ಯೆ ಪವಿತ್ರ್ ಆತ್ಮ್ಯಾ

ಯೆ ಪವಿತ್ರ್ ಆತ್ಮ್ಯಾ ರಾಜ್ ಕರ್ ತುಂ ಕಾಳ್ಜಾಂತ್, ಮ್ಹಜ್ಯಾ
ಜಿವಿತ್ ತೆಂ ಮುಕ್ಲೆಂ, ದೆವಾಕ್ ಮಾನ್ಸೊಂಕ್ ಮ್ಹಜ್ಯಾ,
ಯೆ ಪವಿತ್ರ್ ಆತ್ಮ್ಯಾ ರಾಜ್ ಕರ್ ತುಂ ಕಾಳ್ಜಾಂತ್, ಮ್ಹಜ್ಯಾ

ಬಾಪಾ ಥಂಯ್ ಆಮಿಂ ಸರ್ವ್ ವಚೊನ್ ಪಾಂವ್ಚಾಂಕ್
ಹ್ಯಾ ಸಂಸಾರಾಂತ್ಲೆಂ ಮುಕ್ತ ಆಮಿಂ ಜಾಂವ್ಚಾಂಕ್
ಪಾತ್ಕಾಂತ್ಲೆ ಸರ್ವ್ ಆಮಿಂ ಪಯ್ಸ್ ಸರ್ಗಾಕ್ (2)
ತುಂ ಯೆ ತುಂ ಯೆ ಆಮ್ಚೆರ್ ದೆವೊನ್ (2)
ಯೆ ಪವಿತ್ರ್ ಆತ್ಮ್ಯಾ ರಾಜ್ ಕರ್ ತುಂ ಕಾಳ್ಜಾಂತ್, ಮ್ಹಜ್ಯಾ

ಆದಾರ್ ತುಜೊ ಹಾಂವ್ ಸದಾಂನೀತ್ ಮಾಗ್ತಾಂ
ಮಜತ್ ಕರ್ತಾಯ್ ಮ್ಹಣ್ ಸೆವಾ ಹಾಂವ್ ಕರ್ತಾಂ
ಮಹಿಮಾ ತಾಚಿ ಪರ್ಗಟ್ ಕರ್ತಾಸ್ತಾನಾ (2)
ತುಂ ಯೆ ತುಂ ಯೆ ಆಮ್ಚೆರ್ ದೆವೊನ್ (2)
ಯೆ ಪವಿತ್ರ್ ಆತ್ಮ್ಯಾ ರಾಜ್ ಕರ್ ತುಂ ಕಾಳ್ಜಾಂತ್, ಮ್ಹಜ್ಯಾ

ಪಾತ್ಕಾಚೆಂ ಸಂದರ್ಬ್ ಸುಕೊಂಚ್ಯಾ ವಗ್ತಾ
ಕಳಾನಾಸ್ತಾನಾ ಮಾಗ್ಲೆಂ ಹಾಂವೆಂ ಕರ್ಚಾಕ್
ಮರಣಾಚೆರ್ ಜಯ್ತ್ ವರ್ಚಾಕ್ (2)
ತುಂ ಯೆ ತುಂ ಯೆ ಆಮ್ಚೆರ್ ದೆವೊನ್ (2)

ಕಾಳ್ಜಾಂತ್ ಮ್ಹಜ್ಯಾ

ಕಾಳ್ಜಾಂತ್ ಮ್ಹಜ್ಯಾ ಜಾಂವ್ಚೊ ಸಂತೊಸ್ ಸಾಂಗೊಂಕ್ ಕಳಾನಾ
ದೆವಾಕ್ ಮ್ಹಜ್ಯಾ ವರುಂಕ್ ಗೆಲ್ಯಾರ್ ಪುರೊಯಿ ಜಾಂವ್ಚೆಂ ನಾ
ತಾಣೆಂ ಕೆಲ್ಲ್ಯಾ ಸರ್ವ್ ಕೃತ್ಯಾಂಚೊ ನಿಯಾಳ್ ಕರ್ತಾನಾ
ಸರ್ಗಿಂಚ್ಯಾ ಬಾಪಾಚಿ ಮಹಿಮಾ ಪರ್ಗಟ್ ಜಾತಾನಾ (2)

ಮೆಲ್ಲೊ ಜೀವ್ ಜಾತಾ ಪಾಟ್ಲಾವ್ಡಾರ್ ಶಿಸ್ ಜಾತಾ
ಬಾಗ್ಲೆಲ್ಲೊ ನೀಟ್ ಜಾತಾ, ಪಿಡಾ ಸರ್ವ್ ಗೂಣ್ ಜಾತಾತ್
ಕೆಪ್ಪಾಂಕ್ ಆಯ್ಕತಾ, ಮೊಸೊಯಿ ಉಲಯ್ತಾ (2)

ಸಂಸಾರಾಚ್ಯಾ ದೃಶ್ಟೆನ್ ದೆವಾಕ್ ತುಕೊಂಕ್ ಜಾಂವ್ಚೆಂ ನಾ
ಚಾರ್ ದೊಳೆ ದೀತ್ ತರೀ ಪಳೆಂವ್ಕ್ ಜಾಂವ್ಚೆಂ ನಾ
ಆಮ್ಚಾಂಚ್ ಆಮಿ ಸಮರ್ಪಿನ್ ಜಾಲ್ಯಾರ್ ಜಾಂವ್ಚೆಂ ನಾ
ಮಹಿಮಾ ತಾಚಿ ಗಾಜಯ್ನಾ ತರ್ ಜಿಯೆವ್ನ್ ಘಾಯ್ಲೊ ನಾ

ಮೆಲ್ಲೊ ಜೀವ್ ಜಾಯ್ನಾ, ಪಾಟ್ಲಾವ್ಡಾರ್ ಶಿಸ್ ಜಾಯ್ನಾ
ಬಾಗ್ಲೆಲ್ಲೊ ನೀಟ್ ಜಾಯ್ನಾ, ಪಿಡಾ ಸರ್ವ್ ಗೂಣ್ ಜಾಯ್ನಾ
ಕೆಪ್ಪಾಂಕ್ ಆಯ್ಕತೆನಾ, ಮೊಸೊ ಉಲಂವ್ಚೊ ನಾ (2)

ಜೆಜುಕ್ರಿಸ್ತಾಕ್ ಸಂಗಿಂ ಘೆವುನ್ ಆಮಿ ವಾವುರ್ಯಾಂ
ತಾಚಿ ಒಳೊಕ್ ನಾತ್ಲ್ಯಾ ಸರ್ವಾಂಕ್ ಒಳೊಕ್ ದಿವೊಯಾಂ
ತಾಣೆಂ ದಿಲ್ಲ್ಯಾ ಪದ್ವೆಚೊ ತೊ ಉಪಯೋಗ್ ಕರ್ಯಾಂ
ತಾಚಿ ಮಾರಿಫಾತ್ ಬಾಪಾಚಿ ತಿ ಮಹಿಮಾ ಪರ್ಗಟ್ಯಾಂ

ಕ್ರಿಸ್ತಾಂವ್ ಜಾವ್ನಾಸೊನ್, ಭಾವಾಡ್ ಧಿರ್ ಆಸೊಂ
ದೆವಾಚೊ ಮೋಗ್ ಆಸೊಂ, ಪೆಲ್ಯಾಚೊ ಹುಸ್ಕೊ ಆಸೊಂ
ಉತ್ರಾಂಚಿ ಜಾಣ್ವಾಯ್ ಆಸೊನ್, ಮರಿಯೆಚೊ ಆಧಾರ್ ಆಸೊಂ (3)

ಮೋಗ್, ತುಜೊ ಸೊಮಿಯಾಂ

ಮೋಗ್, ತುಜೊ ಸೊಮಿಯಾಂ
ಕಾಳ್ಜಾಂತ್ ಮ್ಹಜ್ಯಾ ಭೊಗ್ತಾನಾ
ಸಂಸಾರಾಚಿ ಕಾಂಯ್ ಪರ್ವಾನಾ
ಅತ್ಮಾಂತ್ ಭರೊನ್ ಯೆತಾನಾ (2)
ಮೋಗ್, ತುಜೊ ಸೊಮಿಯಾಂ

ಗುಲಾಮಾಂತ್ಲಿ ಸುಟ್ಕಾ ದಿಲಿಯ್
ಮಾನ್ಶಾ ದಿವುನ್ ಪೋಶಣ್ ಕೆಲೆಂಯ್
ಖಡ್ವಾಥಾವುನ್ ಪಿಯೆಂವ್ಕ್ ದಿಲೆಂಯ್
ಬಜಾವೆಚೊ ಸಂಕೇತ್ ದಿಲೊಯ್
ಮೋಗ್, ತುಜೊ ಸೊಮಿಯಾಂ

ಸಂಸಾರಾಚೊ ಮೋಗ್ ಕೆಲೊಯ್
ಎಕ್ಲ್ಯಾಚ್ ಪುತಾಕ್ ಧಾಡುನ್ ದಿಲೊಯ್
ಮಜತ್ ಕರುಂಕ್ ಅತ್ಮಾಂಕ್ ದಿಲೊಯ್
ಸೊಡ್ಲೊಣೆಚೊ ಸಂಕೇತ್ ದಿಲೊಯ್
ಮೋಗ್, ತುಜೊ ಸೊಮಿಯಾಂ

ಘರ್ಚ್ಯಾ ಧನಿಯಾಕ್ ರಾಕೊನ್ ರಾವ್ತಾಂ
ದಾರ್ ಬಡಯ್ತಾ ಉಗ್ತೆಂ ಕರ್ತಾಂ
ಕಾಳ್ಜಾಂತ್ ಮ್ಹಜ್ಯಾ ಅಸ್ತೊ ದಿತಾಂ
ತಾಚ್ಯಾ ಮಾನಾಕ್ ಕೀರ್ತನ್ ಗಾಯ್ತಾಂ
ಮೋಗ್, ತುಜೊ ಸೊಮಿಯಾಂ

Lyrics & Tunes : Vinay Elwyn Pinto, Kodical,

Mob.: 7411084639, 0824-2457202

Arun Lobo, Kodical Mob.: 8553324337,

(Hymn No. 6, 12, 21)

Carmine Gonsalves, Hoigeibal,

Mob.: 9483776157, 0824-2248893 (Hymn No. 2)

Music

Arrangement : Vinod Suvarna, Hosabettu. Mob.: 9019434159

* * *

ಉತ್ರಾಂ ಆನಿ ತಾಳೆ: ವಿನಯ್ ಎಲ್ವಿನ್ ಪಿಂಟೊ, ಕೋಡಿಕಲ್

ಅರುಣ್ ಲೋಬೊ, ಕೋಡಿಕಲ್ (ಗೀತ್ ನಂ. 6, 12, 21)

ಕಾರ್ಮಿನ್ ಗೊನ್ಸಲ್ವೆಸ್ ಹೋಗೈಬೈಲ್ (ಗೀತ್ ನಂ. 2)

ಸಂಗೀತಕಾರ್: ವಿನೋದ್ ಸುವರ್ಣ, ಹೊಸಬೆಟ್ಟು